

ជំពូកទី២២

- ★ យាយទៀងចាកចេញពីប្រទេសកម្ពុជា
- ★ យាយទៀងចូលជំរំរំណងចំនួន
- ★ យួនហាណូយតាមបញ្ជាឲ្យបូជ្ជយតាមសម្លាប់ប្រជាជនខ្មែរ
- ★ យាយទៀងទទួលរងទុក្ខ៥៨៨

**យាយទៀងដើរចាកចេញ
ពីមាតុភូមិកម្ពុជា**

គួរអានយាយទៀងនិងអ្នកគ្រួសារនីជាត្រៃលែង ដោយមិនបានដឹងថាប្អូនជនដែលជាអ្នកនាំផ្លូវទាំងពីរនាក់នោះ ជាចោរដែលយួនហាណូយបានបង្កបង្កើតឡើងទេ ។

ព្រលឹមថ្ងៃទី១៦-៦-៨០ ម៉ោងប្រហែល៥ព្រឹក យាយទៀងបណ្តើរអង្គារកូនស្រីរបស់គាត់ ។ រីឯអ្នកគ្រួសារនិរិញ គាត់បណ្តើរកូនតូចៗ មានស្រីពីរនាក់និងប្រុសម្នាក់ ទៅជួបជុំគ្នានៅខាងលិចផ្សារក្បាលខ្មោច តាមផ្លូវជាតិលេខ៥ ដែលចោរ «ដាក់ទិស» ឲ្យទៅអង្គុយរង់ចាំនៅទីនោះ ។

ទាំង៦នាក់អង្គុយផ្ទាល់ដីត្របោមក្បាលជង្គង់កំប្រោនៗ រង់ចាំអ្នកនាំផ្លូវដឹកម៉ែក អត់បាយក្រហាយទឹក ។ ភ្នែកសម្លឹងមើលខ្មែរជាច្រើនពាន់នាក់កំពុងចាកចោលមាតុភូមិកម្ពុជា ជាហូរហែដោយសេរីទៅកាន់ប្រទេសថៃ ។ គ្មានឃើញនរណានាំផ្លូវធរណាស្ត្រ ធរណាហាមយាត់ទេ ។

ម៉ោង១រសៀលទៅហើយ មិនទាន់ឃើញអ្នកនាំផ្លូវមកដល់ យាយទៀងមានអារម្មណ៍សង្ស័យ គាត់ហារមាត់បំរុងនិយាយនូវការសង្ស័យរបស់គាត់ប្រាប់អ្នកគ្រួសារនិរិញ ស្រាប់តែប្រហ្វ្រាំងកង់ភ្លឺត !

ទាំងអស់គ្នាក្រឡេកភ្នែកសម្លឹង ក៏ឃើញប្អូនជនពីរនាក់អាម្បប្រហែល២០ឆ្នាំ

បុកក្រអឺត ស្លៀកពាក់ស្អាតបានសមរម្យ មុខមាត់ដូចយួន ជិះកង់យ៉ាងថ្មី ។ ជើងវា ម្ខាងនៅលើល្បាត់កង់ ជើងម្ខាងទៀតជាដំដី ។ វាបើកភ្នែកជុំវិញសម្លក់សម្លឹងយាយ ទៀងនិងអង្ការ ។ អាម្នាក់មាឌតូចលើកដៃចង្អុលយាយទៀងព្រមទាំងសួររបៀបមិនពេញចិត្តថា ៖

- អ្នកទៅដែរឬ ? ។

ពេលនោះអ្នកគ្រួសូជាដីឆ្លើយជំនួស ៖

- បាទ ! គាត់ទៅជាមួយយើងដែរ ។

អាចារ្យម្នាក់មាឌធំខ្ពស់ និយាយខ្មែរមិនសូវច្បាស់ សម្លឹងអ្នកគ្រួសូយ៉ាងមុតព្រមទាំងស្តីបន្ទោសថា ៖

- ហេតុម្នាក់ម៉ាស៊ីនម៉ូតូ មិនឯងមិនប្រាប់ញ៉ាថាមានម៉ាស៊ីនទៅជាមួយ ? ឥឡូវមហ៍ដើរតាមញ៉ាមក ! ។

វាជិះកង់យឺតៗពីមុខ ខ្មែរភ្ញៀសខ្លួនទាំង៦នាក់ដើរតាមក្រោយ ។ លុះចេញផុតពីផ្សារក្បាលខ្មោចបានចម្ងាយមួយគីឡូម៉ែត្រ កណ្តាលវាលយ៉ាងស្ងាត់ វាតាំងពីរនាក់ក៏បញ្ឈប់កង់ រួចប្រាប់ឲ្យយើងអង្គុយចាំនៅទីនោះ ព្រោះពួកវាបានរៀបចំរឹមកម្មត្រូវហើយ ពួកវានឹងមកយក ។

ម៉ោងជាង២រសៀលទៅហើយ ! យាយទៀងនិងអ្នកគ្រួសូជាដីអង្គុយរង់ចាំអ្នកនាំផ្លូវដ៏ចម្លែកនោះនៅលើផ្លូវជាតិលេខ៥ ។ កន្លែងនោះនៅពេលថ្ងៃនោះមានសភាពស្ងាត់មែនទែនណាស់ទៅហើយ ។ យូរៗទើបគេឃើញមានរឹមកម្មត្រូវមួយបរកាត់ ។ ពីព្រោះពីទីក្រុងបាត់ដំបងទៅកាន់ជំរំណាងចម្ងាយជាង១០០គ.ម. ។ ដូច្នេះប្រជាជនភ្ញៀសខ្លួនត្រូវតែចេញដំណើរពីទីក្រុងបាត់ដំបងតាំងពីព្រលឹម ។

យាយទៀងមិនទុកចិត្តអ្នកនាំផ្លូវដ៏ចម្លែកនោះ គាត់សំរេចចិត្តជួលម៉ូតូមួយជិះជាមួយកូនស្រីអង្ការ និងអាហ៊ាញជាកូនស្រីច្បងរបស់អ្នកគ្រួសូជាដី ទៅកាន់ទីប្រជុំជនស៊ីសូផុនមុន ។ គាត់សន្យានឹងអ្នកគ្រួសូជាដី ថាដឹងជួបគ្នានៅទំនប់ត្រង់ផ្លូវកាច់ចូលផ្សារស៊ីសូផុន ។ យាយទៀងធានាយកមាសនិងពេជ្ររបស់អ្នកគ្រួសូជាដីមួយកញ្ចប់មាត់ម្រូប្រហែល២០ម៉ឺនបាត ដាំបណ្តោះយកទៅមុន...

លុះទៅដល់ទំនប់ហើយ អ្នកបើកបររឹមកម្មក៏ចាប់ប្រហាំងយប់ ។ យាយទៀងក៏ឲ្យមាសមួយហ៊ុនជាល្បួល រួចក៏នាំគ្នាចុះពីរឹមកម្មត្រូវ រួចបណ្តើរគ្នាទៅអង្គុយនៅលើចិញ្ចើមថ្នល់ខាងស្តាំដៃ អត់បាយ អត់ទឹក ។ អង្ការនិងអាហ៊ាញកំពុងញ៉ាំបាយទទេ គ្មានម្ហូប ស្រាប់តែឃើញអាចារ្យទាំងពីរនាក់ ដែលបន្តិចអ្នកនាំផ្លូវ និងបូជុយពីរនាក់ កាន់កាំភ្លើង AR-15 ពីរដើមជិះរឹមកម្មត្រូវជាមួយគ្នារៀបរយទំនប់ ។

អាហ៊ាញនិងអង្ការរត់តាមរឹមកម្មត្រូវនោះភ្លាម ដើម្បីសួរព័ត៌មានពីអ្នកគ្រួសូជាដី

អាហារញ្ជ្រៃស្រែកសួរក្រុមចោរថា ៖

- ឮ ! ឃើញម៉ែខ្ញុំទេ ? ។

អាចោរសាមាណ្យឆ្លើយកំបុតកំបុយតបថា ៖

- អត់ដឹងអត់អីទេ ! ។

រួចវាក៏បរិវិម៌កម្ពុត្តងទំនប់ទៅបាត់ទៅ ។

អាហារញ្ជ្រៃស្មានថា មុខជាចោរបាញ់សម្លាប់ម្តាយនិងប្អូនៗទៅហើយ ក៏ស្រែកយំទូទ្រាំជើង ។ ចំណែកយាយទៀងក៏តក់ស្លុតស្លន់ស្លោតិតអ្វីលែងឃើញទៅហើយ ។ ស្រាប់តែព្រហ្មាំងម្នាក់ដឹក គាត់ក៏បែរភ្នែកសម្លឹងមកក៏ឃើញអ្នកគ្រួសារជាតិ និងកូនតូចៗពីរនាក់ជិះក្នុងរ៉ឺម៉កនោះ ។ អ្នកគ្រូដឹកដៃកូនចុះពីរ៉ឺម៉ក រួចលោតឱបយាយទៀងទាំងទឹកភ្នែករហាម ។



ម៉ោងប្រហែលជាផែរសៀលទៅហើយ ជនភៀសខ្លួនដឹកសត់ទាំង៦នាក់ក៏បណ្តើរគ្នាចូលមកកាន់ទីប្រជុំជនផ្សារស៊ីស្តូផុល ។ ដើរបណ្តើរអ្នកគ្រួសារជាតិ ដំណាលរឿងដែលកន្លងផុតទៅអំបាញ់មិញប្រាប់យាយទៀងថា ៖

- ពេលបងជិះរ៉ឺម៉កចេញផុតទៅ ខ្ញុំនិងកូនៗអង្គុយរង់ចាំអ្នកនាំផ្លូវដឹមម្តែកយ៉ាងអន្ទះសារ ។ ផ្លូវនៅកន្លែងនោះ នៅម៉ោងជាងពរសៀលមានសភាពស្ងាត់សើមសែនស្ងាត់ ។ កំពុងតែអង្គុយរង់ចាំ ស្រាប់តែអ្នកបើកបររ៉ឺម៉កម្នាក់ដែលជួនខ្ញុំមកអំបាញ់មិញនេះចាប់ប្រាំងដឹក ! ខ្ញុំបែរភ្នែកសម្លឹងមើល ក៏ស្គាល់គាត់ជាមិត្តភក្តិរបស់ប្តីខ្ញុំ ។ គាត់ស្រែកសួរខ្ញុំថា ៖

បង, តើបងទៅណា ?

ខ្ញុំក៏ប្រាប់គាត់គ្រួសារៗពីរឿងអង្គុយចាំអ្នកនាំផ្លូវដឹមម្តែកនោះ ។ គាត់ស្តាប់ចប់ក៏ទះដើមទ្រូងថ្ងៃថា ៖

- យីបងសើម ! កន្លែងនេះចាប់ពីម៉ោងបីរសៀលទៅ មានចោរឬនសម្លាប់មនុស្សសឹងរាល់ថ្ងៃ ។ មហីបង ! នាំកូនទ្រឿងរ៉ឺម៉កខ្ញុំមក យើងទៅឈប់រង់ចាំនៅផ្សារថ្មគោល ។ យើងចង់ដឹងរឿងនេះយ៉ាងម៉េច ? ។ អ្នកបើករ៉ឺម៉កម្នាក់ក៏បើកយ៉ាងលឿនរួចទៅឈប់សំចតនៅមុខហាងគុយទាវកណ្តាលផ្សារថ្មគោល ។ មួយសន្ទុះក៏ឃើញអ្នកនាំផ្លូវទាំងពីរនាក់និងប្អូនៗ២នាក់ទៀត មានកាំភ្លើង AR-15 ពីរដើមនៅ

ជាប់នឹងខ្លួន ជិះរឺម៉កម៉ូតូជាមួយគ្នាបរកាត់ទីនោះ ។ ដូច្នេះអ្នកបើករឺម៉កដែលខ្ញុំជិះក៏
ដេញតាមរឺម៉កក្រុមចោរកិតៗប្រផិតប្រភឹងមកដល់ទីនេះ ។ល។

ពេលនោះថ្ងៃរៀបលិចទៅហើយ យប់ងងឹតរៀបចូលមកដល់ ។ ឱ ! ស្រីដឹក
សត់ទាំងពីរនាក់អើយ ! តើនាំកូនទៅជ្រកដេកនៅឯណា ឲ្យចាកផុតពីកណ្តាប់ដៃ
ចោរ ? ។ យើងទាំងអស់គ្នាក៏អង្គុយអស់សង្ឃឹមអត់បាយអត់ទឹក ទៅមុខមិនរួច
ថយក្រោយមិនកើត នៅត្រង់កាច់ជ្រុងផ្សារស៊ីសូផុន ។ ចំណែកអ្នកបើកបររឺម៉ក
ចិត្តសប្បុរសវិញ ខំដេញតាមរកចោរមួយល្ងាចរកមិនឃើញ ក៏បររឺម៉កវិលទៅកាន់
ទីក្រុងបាត់ដំបងវិញ ស្រាប់តែឃើញជនភៀសខ្លួនឯនាក់ដដែល ។ គាត់ក៏បញ្ឈប់
រឺម៉កម៉ូតូរួចក៏ទូន្មានថា ៖

- បងៗ ! សំណាក់នៅទីនេះមិនបានទេ ! ក្រុមចោរថ្ងៃមិញមុខជាតាមមកព្យា
បាទបងៗហើយ ។ ពេលយប់ងងឹតមកដល់ មុខជាមានគ្រោះថ្នាក់ជាមិនខាន ។
មហាអញ្ជើញទ្រើងរឺម៉កខ្ញុំមក ! យើងវិលត្រឡប់ទៅទីក្រុងបាត់ដំបងវិញ ថ្ងៃក្រោ
យសឹមខ្ញុំជូនរហូតទៅដល់ផ្សារនិមិត្ត ។

ម៉ោងជាង៦រសៀល អ្នកបើករឺម៉កម៉ូតូក៏ដឹកពួកយើងចាកចេញពីផ្សារស៊ីសូផុ
ន ។ លុះរឺម៉កបរជិតដល់ភូមិបន្ទាយនាង យាយទៀងចាប់ដៃអ្នកគ្រួសូជាដឹកនាំ ព្រ
មទាំងនិយាយដំអួញថា ៖

- អូ ! បងស្តាយណាស់ដោយយើងត្រូវបែកគ្នាក្នុងពេលនេះ ព្រោះបងបាន
សន្យាជាមួយនឹងសក្តិ៣-សក្តិ៤យួនថា នឹងជួបវាកាលពីមិញមិញនេះ ។ ថ្ងៃណោះ
ហួសពេលមួយថ្ងៃទៅហើយ ។ បងមិនអាចវិលទៅកាន់កូនខ្លួនរបស់បងវិញបាន
ទេ ។

យាយទៀងនិយាយដល់ត្រឹមហ្នឹង រឺម៉កម៉ូតូក៏បរឆ្លងស្ពានភូមិបន្ទាយនាងល្មម
គាត់ប្រាប់អ្នកបើកបរចិត្តធម៌ឲ្យបញ្ឈប់រឺម៉ក ព្រមទាំងថ្លែងអំណរគុណផង ។ រួចក៏
នាំកូនចុះពីរឺម៉ក ។ ក្នុងឱកាសបែកគ្នាចុងក្រោយនេះ ស្រីៗទាំងពីរនាក់តឹងត្រង់ស្ទើ
រប្រេះ តាំងមាត់រកពាក្យនិយាយគ្នា ត្រូវបែកគ្នាកណ្តាលស្ពានបន្ទាយនាង គឺបែក
គ្នារហូត ។

យប់នោះយាយទៀងនិងកូនស្រីដេកសំរាកក្នុងកូនខ្លួនរបស់ក្មួយជីដូនមួយ
សង់ស្ថិតជាប់នឹងក្បាលស្ពាន ។ គាត់ដេកមិនលក់ទាល់តែសោះ ព្រោះស្តាយទឹកដី
កម្ពុជាជាជ្រៃលែង ។

ចម្លែកណាស់យួនហាល្យយ ចូលមកលុកលុយរាតត្បាតប្រទេសខ្មែរភ្លាម វា
ឆ្លែប្រឌិតខ្មែរអាយុរបស់វាឲ្យក្លាយទៅជាចោរយ៉ាងសាហាវយោរយោអស្ចារ្យ ។
ដូច្នេះស្លៀតប្រើដៃចោរ គឺយួនហាល្យយមានផែនការព្រាងទុកមកដើម្បីកំចាត

ខ្មែរ ។ ពីព្រោះខ្មែរស្ងួតត្រង់ជាម្ចាស់ទឹកដីពិតៗ ទើបនឹងចេញផុតពីកណ្តាប់ដៃអង្គការអនាមិកបាត់ដៃទទេបាក់ស្បែកទៅហើយ ។ ស្រាប់តែចូលមកជួបប្រទះរបបគ្រប់គ្រងរបស់យួនបាលាយជារបបចោរ គ្រប់ៗគ្នាអស់សង្ឃឹម ត្រូវតែបបួលគ្នាផ្សងព្រេងតំភ្លៀសខ្លួនទៅកាន់ប្រទេសថៃ ទុកទឹកដីឲ្យយួនបាលាយទៅចុះ ។

តើមានស្នៀតអ្វីប្រសើរជាងស្នៀតចោរ ?

យាយទៀងនឹកឃើញគ្រប់ជ្រុងជ្រោយ គាត់អស់សង្ឃឹមរលីង មិនដឹងថាព្រលឹមស្នែក គាត់ត្រូវដើរទៅណាវិញទេ ? ពីព្រោះបើគាត់ទៅកាន់បរទេស តើត្រូវធ្វើម៉្លេចចិញ្ចឹមជីវិត ? គិតដល់ត្រឹមហ្នឹង គាត់វង្វេងស៊ឹងស្ទើរឆ្កួត... អស់មធ្យេបាយហើយ ! នៅពេលរៀបជិតភ្នំគាត់ក៏សំរេចចិត្តជាសំបូនជីដួងមួយ រួចផ្តាំថា ៖

- ក្មួយអើយ ! បើអត់ពីមីងទៅ ចូរក្មួយថែទាំអង្ការផងណា ! ។

ក្មួយនោះស្មានតែមីងកើតទុកខ្លាំងពេកវង្វេងស្មារតី ក៏មិនយកចិត្តទុកដាក់អ្វីទេ ត្រាស់តែឆ្លើយថា ៖

- បាទ ! ។ រួចសម្លឹងដកលក់ទៀតទៅ ។

ថ្ងៃទី១៧-៦-៨០ ម៉ោងប្រហែល៥ព្រឹក យាយទៀងក្រោកដើរទៅកាន់ក្បាលស្ពាន ដែលទឹកស្ទឹងកំពុងជង្គុះហូរត្របាញ់ គាត់បំរុងលោតក្នុងទឹកសម្លាប់ខ្លួន ។ ស្រាប់តែ ! សម្លេងមួយហើរពីក្បាលស្ពានម្ខាងឯណោះថា ៖

- បងៗ ! ។

យាយទៀងក៏បែរភ្នែកសម្លឹងរកម្ចាស់សម្លេង ។

ឱ ! លោកឈឿតទេតើ ! ។

លោកឈឿតជាអតីតលេខាធិការធនាគារឥណទានជាតិខេត្តបាត់ដំបង ។ ពេលជួបគ្នាដោយចៃដន្យ លោកឈឿតលោតឱបយាយទៀងបង្ហាញកាយវិការថា គាត់នឹកយាយទៀងណាស់ ។ លោកត្រេកអរណាស់ ។ យាយទៀងត្រេកអរជាត្រៃលែងដែរ ។ អ្នកទាំងពីរក៏ចាប់សួរសុខទុក្ខគ្នាទៅវិញទៅមកគ្រប់ប្រការ ក្នុងរយៈពេល៦ឆ្នាំដែលបែកគ្នានេះ ។ ទីបញ្ចប់យាយទៀងសួរលោកឈឿតថា ៖

- តើសព្វថ្ងៃអ្នកសំណាក់នៅឯណា ?

លោកឈឿតមានការរវែកបន្តិច មួយសន្ទុះទើបខ្សឹបប្រាប់យាយទៀងថា ៖

- ខ្ញុំនៅជំរំណាងចម្លងជាប់ព្រំប្រទល់ខ្មែរថៃ ! ។

ឮដូច្នោះយាយទៀងរំភើបចិត្តត្រេកអរណាស់ គាត់ក៏ស្ទើរសុំទៅតាមលោកឈឿត ទៅកាន់ជំរំណាងចម្លង ។

លោកឈឿតយល់ព្រមទទួលនូវសំណើរបស់យាយទៀងដោយរីករាយ ។ យាយទៀងសំរេចជួលរ៉ូមកម៉ូតូមួយតម្លៃមួយជីមាស ជិះគ្នាបីនាក់ ម៉ែ-កូនឯងលោ

កល្យាណ ចេញដំណើរទៅកាន់ភូមិមិត្ត ដែលមានចម្ងាយប្រមាណ៣០គ.ម. ។ រ៉ឹម-
ម៉កក៏ពោទីម៉ាស៊ីនចុះបោះព្រួយយ៉ាងលឿនទៅកាន់ទីដៅ ។ រ៉ឹមកម្ចីក្រវាត់ប្រ
ជាជនខ្មែរភៀសខ្លួនជាច្រើនពាន់នាក់ កំពុងតែដើរចេញចោលស្រុកដោយជើងពី
ព្រោះគ្មានមាសជួលរ៉ឹមកម្ចីក្រវាត់នឹងគេ - គួរឲ្យសង្វេគនិងអារម្មណ៍អស្ចារ្យណាស់
លែង ។

ពីទីក្រុងបាត់ដំបងទៅកាន់ជំរំណាងច័ន្ទមានចម្ងាយជាង១០០គ.ម. ប្រជាជន
ខ្មែរភៀសខ្លួនដើរដោយជើង ត្រូវចេញដំណើរពីទីក្រុងបាត់ដំបងពីព្រលឹម ត្រូវដេ
កសំរាកនៅភូមិមិត្តមួយយប់ យប់ទី៣ទើបទៅដល់ជំរំណាងច័ន្ទ ។

ចំណែកប្រជាជនភៀសខ្លួនខ្មែរដែលមានមាស គេដាំគ្រួសារជួលរ៉ឹមកម្ចីក្រ
ជិះចេញចោលប្រទេសកម្ពុជាជាហូរហែរដូចប្រជាជនប្រទេសអឺរ៉ុបបណ្តើរគ្រួសារ
ដើរលំហែកាយខែវិស្សរកាលរដូវក្តៅដូច្នោះដែរ ។

ពីទីក្រុងបាត់ដំបងទៅជំរំណាងច័ន្ទ យើងត្រូវធ្វើដំណើរឆ្លងកាត់ប្រជុំជនដូចជា
ផ្សារក្បាលខ្មោច, ថ្មគោល, ភ្នំតូច, មង្គលប្តី, ស៊ីស្សុផុន និងកូនផ្សារភូមិមិត្តជាដើម
គ្មានឃើញក្រសួងមានសមត្ថកិច្ចណាមួយចេញមកសួររកហេតុផល ឬហាមឃាត
អ្វីទាល់តែសោះ ។ ប្រជាជនខ្មែរដើរចេញចោលប្រទេសកម្ពុជាពេលនោះ គឺដើ
រដោយសេរី គ្មានរត់ គ្មានគេចទេ ។

ដូច្នេះបង្ហាញឲ្យឃើញថា យួនហាណូយមានផែនការព្រាងទុកជាស្រេច ជា
យួនឆ្នាំណាស់មកហើយ ។ ដូចជានៅក្នុងសម័យអង្គការអនាមិក ក្នុងរយៈពេល៤ឆ្នាំ វា
គិតតែពីសម្លាប់រដ្ឋបាលរហូតទាល់តែខ្មែរស្លាប់ផុតពូជ ។ ចំណែកខ្មែរដែលនៅសេ
សសល់នៅរស់ ត្រូវបាក់ស្បាត ព្រោះអង្គការច្បូតកៀបដឹកហូតទ្រព្យសម្បត្តិអស់
រលីងសល់តែបាត់ដៃទេ ។ល។

លុះមកដល់សម័យយួនហាណូយចូលមកលុកលុយប្រទេសខ្មែរជំនួសអង្គ-
ការអនាមិក វាបែរជាប្រមូលខ្មែរក្រហមដែលមាននិរន្តរភាព គឺអតីតខ្មែរវៀតមិ-
ញ ដាំយកមកបំពាក់ស៊ុតនិងអាវុធឲ្យឡើងវិញ ។

វាបំពាក់គោលជំហរយ៉ាងមាំឲ្យក្រុមនេះ គឺពេលថ្ងៃប្រកាសតាំងតែងខ្លួនជាអ្នក
ស្នេហាជាតិ ពេលយប់ត្រូវប្រែក្រឡាជាចោរភ្លាម ។ ចោរឬដក់ក្នុងសម័យយួនហា-
ណូយចូលរាតត្បាតលុកលុយប្រទេសខ្មែរ មានសភាពកាចសាហាវយ៉ាងអស្ចារ្យ
គឺចាប់ចង្កូចអារក្សម្តងបន្តិចៗ បង្ខំទារមាសពេជ្រ ។ ទោះមានឲ្យវា ក៏ស្លាប់ គ្មានឲ្យ
វាក៏ស្លាប់ ។ សែនវេទនាសឹងរកពាក្យខ្មែរសរសេរគ្មានទេ ។ ម៉្យាងទៀត, កូនស្រី
ខ្មែរក្រមុំសឹងមិនទាន់ពេញវ័យត្រូវពួកវារំលោភ រួចសម្លាប់ចោល ។ ទោះបង្កប្តូរ
រួមឈាមខ្មែរគ្នាបំណងរត់ចោលស្រុកក៏ដោយ ពេលនោះត្រូវតែរត់ចោលជាដាច់

ខាត ព្រោះប្រទេសខ្មែរនៅពេលនោះ បានក្លាយទៅជាជនគរ «ចោរ» ទៅហើយ (សូមបញ្ជាក់ថា ៖ ចោរយួនរាប់ពាន់នាក់ បានត្រូវគេដោះលែងពីគុកស្រុកយួន ឲ្យមកកកកាយសន្តិសុខនៅស្រុកខ្មែរ) ។

កាលណោះមានបងប្អូនខ្មែរដែលរងគ្រោះខ្លះ រត់ទៅប្តឹងយួនជាប្អូនជួយ វាធ្វើព្រងើយគ្នាឆេះពើឡើយ ។ ពេលនោះ ប្រជាជនខ្មែរភ័យខ្លាចព្រឺញាក់សាច់ពីព្រោះឃើញអំពើចោរប្លន់សម្លាប់ដីឃោរឃៅនេះដោយផ្ទាល់ៗភ្នែក ។

ដូច្នេះប្រជាជនខ្មែរអស់សង្ឃឹមគ្នាទីវិធី ត្រូវតែប្រមូលញាតិសារលោហិតដែលសល់នៅរស់ បណ្តើរគ្នាចាកចេញចោលមាតុភូមិជាទីស្រឡាញ់គួរឲ្យសោកស្តាយ ទុកឲ្យយួននិងក្រុមខ្មែរអាយ៉ងវា ជាហូរហែដូចជាកបិទទៅកាន់ស្រុកថៃ ។

ពីព្រោះគ្រប់ៗរូបធ្លាប់ត្រូវរងគ្រោះបាក់ស្បាតក្នុងរបបរបស់អង្គការអនាមិកម្តងរួចទៅហើយ ។ បច្ចុប្បន្នក្នុងសម័យយួនហាណូយចូលមកលុកលុយរាតត្បាតប្រទេសខ្មែរ ចោរចូលមកប្លន់ ចូលមកសម្លាប់ ។ គឺអតីតតំណាងអង្គការអនាមិកដដែល ដែលជាអតីតឃាតករ ។ មិនតែប៉ុណ្ណោះ ថែមទាំងមានប្អូនជួយគាំទ្រទៀតផង ។ តើមានស្នៀតអ្វីប្រសើរជាងស្នៀតចោរនេះទៀត ? ។

ចំណែកយួនហាណូយវាលាក់មុខបានយ៉ាងជិតដដែល ។ មានបងប្អូនខ្មែរយើងខ្លះដែលខ្វះការត្រិះរិះពិចារណា កំពុងបណ្តើរគ្រួសារចេញចោលទឹកដីទុកឲ្យយួនទៅហើយ បែរជាធ្វើមាត់ជីបអូចៗសរសើរថា ៖

- យួនហាណូយមានឧបការគុណទៅវិញ !
- តើមានអ្វីគួរឲ្យខ្មាស់អៀនជាងនេះទៅទៀត ?

គឺនៅពេលដែលយាយទៀងបណ្តើរកូនស្រីចាកចេញពីមាតុភូមិកម្ពុជានៅថ្ងៃទី១៦-៦-៨០ ទើបគាត់ឃើញ ដឹង និងយល់ពីបញ្ហានេះ ។

ស្នៀតចោរនេះ យួនហាណូយបង្កើតឡើង ដើម្បីកំចាត់យួនច្រវាក់ចោលទុកទឹកដីឲ្យវា ។

ស្នៀតវាយកំចាត់យួនត្រីនេះ យួនហាណូយជារៀតមិញវាប្រើម្តងរួចហើយតាំងពីឆ្នាំ១៩៥៥ដល់១៩៥៨ ដើម្បីកំចាត់យួនកម្ពុជាក្រោម ។ វាបានទទួលលទ្ធផលដ៏គាប់ប្រសើរ វាអាចវាតទិយកគន្ធកម្ពុជាក្រោមបានយ៉ាងងាយ វាគ្មានហត់ឆ្អើយនឹងធ្វើសង្គ្រាមទេ ។

ឥឡូវនេះយួនហាណូយដដែល ប្រែឈ្មោះពីរៀតមិញទៅជារៀតណាម កំពុងនាំយកស្នៀតវាយទឹកកំចាត់យួនត្រីនេះ មកសាបព្រួសពាសពេញកម្ពុជាកណ្តាលឡើងវិញ ដើម្បីកំចាត់យួនច្រវាក់ចោលស្រុកទុកទឹកដីឲ្យវាទៀត ។



នៅថ្ងៃទី១៧-៦-៨០ វេលាម៉ោង១១ តាមផ្លូវជាតិលេខ៥ មានរ៉ឺម៉កម៉ូតូចំនួន ១៥គ្រឿង កំពុងបោះពួយយ៉ាងលឿនដូចព្រួញសំដៅទៅកាន់ព្រំដែនខ្មែរ-ថៃ ។ រ៉ឺម៉កទាំងនោះផ្ទុកមនុស្សពេញ ដឹកជញ្ជូនខ្មែរស្មូតត្រង់ជាម្ចាស់ទឹកដឹកម្តុំជាពិតៗដែលអស់មានទីវីតឹង ដែលអស់សង្ឃឹម ដែលភយខ្លាចចោរយួន កំរត់គេចយករួចខ្លួន បន្ទាល់ទុកទឹកដីព្យួតរវា ។

យាយទៀងជិះលើរ៉ឺម៉កទី៣ជាមួយកូនស្រីនិងលោកឈឿត ។ គាត់នឹកឃើញឡើងវិញ ពីរឿងគាត់ត្រូវរត់ចោលទឹកដឹកម្តុំជាក្រោមពីខែកក្កដា១៩៧៨ គឺបណ្តាលមកពីយួនហាណូយជារៀតមិញ ដែលតាមសម្លាប់និងកំបាយគាត់ ។ គាត់រត់តែដៃទទេមកកម្ពុជាកណ្តាល ។ ឥឡូវនៅម៉ោង១១ព្រឹកនៃថ្ងៃទី១៧-៦-៨០ ដោយសារយួនហាណូយជារៀតណាម គាត់ត្រូវតែចាកចោលកម្ពុជាកណ្តាលដោយបាត់ដៃទទេម្តងទៀត ។

យាយទៀងនឹកឃើញសព្វគ្រប់ គាត់មានអារម្មណ៍ឈឺចាប់ក្លាស់ក្លាញ់ចំពោះយួនហាណូយ ចំពោះមេដឹកនាំខ្មែរ ទាំងសក្តិភូមិ ទាំងខ្មែរក្រហម គឺផ្តុតលិលាបណ្តោយខ្លួនឲ្យចាញ់បោកចិន ចាញ់បោកយួន គឺខ្វះសមត្ថភាពទាំងស្រុង ! ។

ដំណាក់ការប៉ុណ្ណឹងទៅហើយ យួនហាណូយវាយទិយកទឹកដីទាំងមូលទៅហើយ យួនបន្តបង្កើតខ្មែររៀតមិញឲ្យត្រួតត្រាប្រទេសកម្ពុជាទាំងស្រុងទៅហើយ នៅតែបណ្តោយឲ្យខ្មែរយល់ច្រឡំរក្សី ដើរចាកចោលទឹកដីទុកឲ្យយួន ទុកឲ្យអតីតខ្មែររៀតមិញទៅហើយ បែរជាអរគុណយួនជាមេឃាតករ ជាមេចោរឈ្មួញពាណិជ្ជកម្មទៅវិញ ។ ពេលនោះយាយទៀងស្រែកយ៉ាងខ្លាំង ដើម្បីបន្តទ្រង់ដែលកំពុងតែឈឺចុកចាប់ ។ គាត់អស់សង្ឃឹមហើយ ។

- ឈ្មើយចុះ ! លាហើយមាតុភូមិអភ័ព្វអើយ ! លាហើយទឹកដីជាកេរ្តិ៍ដំណែលដួងតា ! លាទាំងអាល័យ ! លាទាំងឈឺចាប់ ! លាហើយមិនដឹងថ្ងៃណាគឹងបានវិលត្រឡប់វិញទេ...។

អ្នកបើករ៉ឺម៉កម៉ូតូចាប់ហ្វ្រាំងដឹក ! ។ សម្លេងនេះដាស់សតិអារម្មណ៍យាយទៀង ឲ្យគាត់ភ្ញាក់ដឹងខ្លួន...។

យាយទៀងក៏ក្រឡេកមើលទេសភាពជុំវិញ ។ គាត់ស្គាល់កំលាំងមាត់ថា ៖
- ឱយើងមកដល់ភូមិមិមិត្តហើយតើ !

យើងទាំងបីនាក់ក៏នាំគ្នាចុះពីរ៉ឺម៉កម៉ូតូ ។ យាយទៀងហុចមាសមួយជីឲ្យថ្លៃឈ្នួលទៅអ្នកបើកបរ ព្រមទាំងថ្លៃងអំណរគុណ ហើយនិងសូមលាអ្នកបើកបរតែត្រឹមណោះ ។

យាយទៀងក៏បណ្តើរកូនស្រីតាមក្រោយលោកឈឿត ដើម្បីបន្តដំណើរទៅ

មុខទៀត ។ យើងដើរដោយជើង កាត់ព្រៃខាងស្តាំដៃ ។

លុះដើរចូលក្នុងព្រៃជ្រៅបានចម្ងាយប្រហែល៥គ.ម. ស្រាប់តែប្រទះចោរមួយក្រុមចំនួន២០នាក់ អាយុស៊ីងមិនដល់២០ឆ្នាំផង ជាយុទ្ធសាស្ត្រ កាន់អាវុធគ្រប់ដៃ កំពុងប្លន់ កំពុងចាប់កូនក្រមុំខ្មែរប្រមូលនាំចូលព្រៃ ដើម្បីរំលោភលេងសប្បាយ រួចសម្លាប់ចោល ។ល។

ឃើញគ្រាអាសន្នដ៏ធ្ងន់ធ្ងរមកដល់យ៉ាងនេះ យាយទៀងភ័យភ័យស្លុតភ័យខ្លបមា ។ ស្រាប់តែលោកឈៀតនឹកឃើញល្បិចមួយ !... លោកក៏កៀកកអង្គារធ្វើដូចជាប្តីប្រពន្ធពិតៗ ហើយក៏បណ្តើរដើរកាត់ហ្វូងចោរដ៏សាមាឡធ្វើព្រងើយ ។

អាចោរជាយុទ្ធសាស្ត្របែបភ្នែកសម្លឹងមើលម៉ែកូនពីរនាក់ដ៏កំសត់នេះដែរ ។ លុះវាឃើញតែសំពត់អាវុធជាបំណងខ្លួនដាច់រយៈ ដៃទទេយ៉ាងនេះ វាក៏មិនអើពើ ។ ដូច្នេះយាយទៀងនិងកូនស្រីក៏បានគេចចាកផុតគ្រោះថ្នាក់ជាលើកទីមួយ ហើយក៏បន្តដំណើរទៅមុខទៀតដោយមិនហ៊ានសំរាកទេ ។

ដើរផុតពីចោរយុទ្ធសាស្ត្រចម្ងាយប្រហែល៣គ.ម. កំពុងតែភ័យអរស្រាប់តែជួបខ្មែរមួយក្រុម មិនដឹងជាក្រុមស្តី ឈរយាមនៅទីនោះ មានគ្នា៧នាក់អាវុធគ្រប់ដៃ ។ ក្រុមនេះសាហាវជាងអាចោរយុទ្ធសាស្ត្រទៅទៀត វាស្រែកសន្លាប់ចោទយាយទៀងថាជាយុទ្ធ ។ រួចហើយពួកវាចាប់យាយទៀងនិងកូនស្រីនែកនេរពាសពេញខ្លួន ព្រមទាំងសំឡូតស្ករថា ៖

- តើកូនស្រីនេះមានប្តីឬនៅ ? ត្រូវតែចាប់ឃុំទុកនៅទីនេះសិន ! ។

ពេលនោះយាយទៀងទៅជាតាំងមាត់ ស្លុតបំពង់កវិសដ្ឋលសន្តបស្លាប់តែម្តង នឹកទៅគួរឲ្យហួសចិត្តគ្មានពាក្យឆ្លើយ គាត់ត្រូវក្បាលងក់ដើកៗដូចមនុស្សរង្វេង ។

ស្រាប់តែឃើញលោកឈៀតរត់ញាប់ជើងមកជួបក្រុមស្តីគេនេះឆ្លើយប្រាប់ថា ៖

- នាងនេះជាប្រពន្ធចុងរបស់ខ្ញុំ (ក្រុមនេះស្គាល់លោកឈៀតច្បាស់ ហើយដឹងថាលោកឈៀតមានប្រពន្ធហើយ) ។

មីងនេះជាម្តាយរបស់នាង ។ គាត់រង្វេងស្មារតីអស់ទៅហើយ ។ លោកឈៀតលើកដៃកៀកកនាងយីទ្រី-អង្គារម្តងទៀត រួចបណ្តើរបន្តដំណើរទៅមុខទៀត ។

យាយទៀងនិងកូនស្រីបានរួចចាកគ្រោះថ្នាក់ជាលើកទី២ ! រួចក៏បន្តដំណើរចូលជំរំណាងចម្លុំ ។

ថ្ងៃទី១៧-៦-៨០ វេលាម៉ោង៨យប់ យាយទៀងនិងកូនស្រីបានចូលដល់ជំរំណាងចម្លុំដោយសុវត្ថិភាព គេចចាកផុតគ្រោះថ្នាក់គ្រប់បែបយ៉ាងមួយរយៈ ដោយសារសប្បុរសធម៌របស់លោកឈៀតជាភ្នាក់ងារប៉ូលីសប្រចាំការនៅជំរំណាងចម្លុំ

ជួយការពារនិងឧបត្ថម្ភ ។



,